



ເລກທີ	02
ວັນທີ	25.08.09

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສານປະຊາຊົນສູງສຸດ
ອົງການໄອຍະການປະຊາຊົນສູງສຸດ

ເລກທີ 169 / ສປສ.ອອປສສ
ນະຄອນຫຼວງວຽງຈັນ, ວັນທີ 24 ສິງຫາ 2009

ຄໍາແນະນຳຮ່ວມ
ຂອງ ປະທານ ສານປະຊາຊົນສູງສຸດ ແລະ ໄອຍະການປະຊາຊົນສູງສຸດ
ກ່ຽວກັບ ການສ້າງຕັ້ງສານ ແລະ ອົງການໄອຍະການ ປະຊາຊົນເຂດ

ຮຽນ : ທ່ານ ຄະນະປະຈຳພັກແຂວງ, ນະຄອນ ຜູ້ຊີ້ນຳວຽກງານປົກປ້ອງກົດໝາຍ
ປະທານ ສານປະຊາຊົນ, ໄອຍະການປະຊາຊົນແຂວງ, ນະຄອນ
ເລື່ອງ : ກະກຽມໃຫ້ແກ່ການສ້າງຕັ້ງສານປະຊາຊົນ, ອົງການໄອຍະການ
ປະຊາຊົນເຂດ

ອີງຕາມ ມະຕິຕົກລົງເລກທີ 113 / ຄປຈ, ລົງວັນທີ 28 ພຶດສະພາ 2009 ຂອງ ຄະນະ
ປະຈຳສະພາແຫ່ງຊາດ ວ່າດ້ວຍ ການປັບປຸງລະບົບສານປະຊາຊົນ ແລະ ອົງການໄອຍະການ
ປະຊາຊົນ;

ອີງຕາມ ບົດບັນທຶກ ກອງປະຊຸມ ຄັ້ງວັນທີ 3 ສິງຫາ 2009 ກ່ຽວກັບ ການປັບປຸງລະບົບສານ
ປະຊາຊົນ ແລະ ອົງການໄອຍະການປະຊາຊົນ ໃນຂອບເຂດທົ່ວປະເທດ ຄັ້ງວັນທີ 3 ສິງຫາ 2009.

ປະທານ ສານປະຊາຊົນສູງສຸດ ແລະ ໄອຍະການປະຊາຊົນສູງສຸດ ອອກຄໍາແນະນຳຮ່ວມ

1. ເພື່ອກະກຽມໃຫ້ແກ່ການສ້າງຕັ້ງສານປະຊາຊົນ ແລະ ອົງການໄອຍະການປະຊາຊົນເຂດ
ຮຽນສະເໜີມາຍັງຄະນະປະຈຳພັກແຂວງ, ນະຄອນ ຜູ້ຊີ້ນຳວຽກງານປົກປ້ອງກົດໝາຍ ເປັນຜູ້ຊີ້ນຳ
ໂດຍກົງ ຕໍ່ ປະທານສານປະຊາຊົນ, ໄອຍະການປະຊາຊົນແຂວງ, ນະຄອນ ເປັນເຈົ້າການຄົ້ນຄວ້າ
ສະຖານທີ່ ທີ່ເຫັນວ່າມີຄວາມເໝາະສົມ ເພື່ອເປັນບ່ອນເຮັດວຽກໃຫ້ສານ, ອົງການໄອຍະການ
ປະຊາຊົນເຂດ;


2. ຄະນະປະຈຳພັກແຂວງ, ນະຄອນ ຜູ້ຊີ້ນຳ ສົມທົບກັບ ຄະນະນຳຂອງສານ, ອົງການ ໄອຍະການປະຊາຊົນແຂວງ, ນະຄອນ ເຮັດການສຶກສາອົບຮົມການເມືອງແນວຄິດ ຂອງພະນັກງານ ສານປະຊາຊົນເມືອງ ທີ່ຈະຖືກເຕົ້າໂຮມເຂົ້າມາຢູ່ເຂດນັ້ນ ບໍ່ໃຫ້ມີແນວຄິດຄອງຄອຍ, ລັງເລ, ບໍ່ປະ ງຸກ;

3. ຂໍໃຫ້ເອົາໃຈໃສ່ຊ່ວຍປຸກລະດົມຊຸກຍູ້ ແລະ ເກັບກຳໃຫ້ໄດ້ວ່າ ຜູ້ໃດຈະຢູ່ເມືອງ ແລະຜູ້ໃດ ຈະໄປສັງກັດຢູ່ເຂດ; ຖ້າຜູ້ໃດບໍ່ສາມາດຈະໄປຢູ່ເຂດໄດ້ກໍຕ້ອງມີວິທີການ ເພື່ອໃຫ້ໄດ້ມີຕຳແໜ່ງງານ ຮັບຜິດຊອບຢ່າງຈະແຈ້ງ;

4. ຜ່ານການຈັດຕັ້ງປະຕິບັດຕົວຈິງ ທາກເຫັນວ່າ ມີຄວາມຫຍຸ້ງຍາກປະການໃດ ຂໍໃຫ້ລາຍ ງານ ໃຫ້ສານປະຊາຊົນສູງສຸດ ແລະ ອົງການໄອຍະການປະຊາຊົນສູງສຸດ ເພື່ອພ້ອມກັນຄົ້ນຄວ້າ ວິທີການແກ້ໄຂໃຫ້ທັນການ.

ສະນັ້ນ ພວກຂ້າພະເຈົ້າ ຈຶ່ງໄດ້ອອກຄຳແນະນຳຮ່ວມສະບັບນີ້ ຮຽນສະເໜີມາຍັງ ທ່ານ ເພື່ອຊາບ, ໃຫ້ການຊີ້ນຳ ແລະ ໃຫ້ການຮ່ວມມື ຕາມທາງຄວນດ້ວຍ.

ປະທານສານປະຊາຊົນສູງສຸດ



ຄຳມີ ໄຂຍະວົງ

ໄອຍະການປະຊາຊົນສູງສຸດ



ສົມພັນ ແພງຄຳມີ